

سُورَةُ الْأَعْلَى

حاصلاتِ تعلّم

اس سبق کی تکمیل کے بعد طلبہ اس قابل ہو جائیں گے کہ:

1. سُورَةُ الْأَعْلَى کا تعارف، وجہ تسمیہ اور مرکزی مضمون جان سکیں۔
2. سُورَةُ الْأَعْلَى کے بنیادی مضامین اور علمی نکات جان سکیں۔
3. سُورَةُ الْأَعْلَى کا با محاورہ ترجمہ پڑھ کر اس کا فہم حاصل کر سکیں۔

وجہ تسمیہ:

اعلیٰ کا معنی ہے: بلند شان والا۔ اس سورت کی پہلی آیت میں اللہ تعالیٰ کی ایک صفت اعلیٰ یعنی بلند شان والا بیان کی گئی ہے، اسی مناسبت سے اس سورت کا نام سُورَةُ الْأَعْلَى ہے۔

فضیلت:

حضرت محمد رسول اللہ خاتم النبیین صَلَّی اللہُ عَلَیْہِ وَاٰلِہٖ وَسَلَّم نمازِ جمعہ اور عیدین کی پہلی رکعت میں سُورَةُ الْأَعْلَى اور دوسری رکعت میں سُورَةُ الْغَاشِیَةِ تلاوت فرماتے تھے۔ (سنن ابی داؤد: 1125)

مرکزی مضمون اور مقصدِ نزول:

سُورَةُ الْأَعْلَى کا مرکزی مضمون اللہ تعالیٰ کی قدرت، قرآن مجید کی عظمت، کامیاب انسان کی نشانی اور آخرت کا بیان ہے۔

مضامین اور علمی نکات:

سُورَةُ الْأَعْلَى کا آغاز تسبیح کے حکم سے ہوتا ہے یعنی تم اپنے اونچی شان والے رب کی پاکی بیان کرو۔ پاکی کا مطلب یہ ہے کہ ہمارا رب ہر کمی، ہر عیب اور ہر نقص سے پاک ہے۔

حضرت محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَآصْحَابِهِ وَسَلَّمَ نے اس سورت کے نازل ہونے کے بعد سجدے میں سُبْحَانَ رَبِّيَ الْأَعْلَى (میرا اونچی شان والا رب پاک ہے) پڑھنے کا حکم دیا۔ (صحیح الجامع: 4766)

سُورَةُ الْأَعْلَىٰ میں حضرت

محمد رَسُولُ اللَّهِ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَآصْحَابِهِ وَسَلَّمَ سے فرمایا گیا ہے کہ ہم آپ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَآصْحَابِهِ وَسَلَّمَ کو اس طرح قرآن پڑھائیں گے کہ آپ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَآصْحَابِهِ وَسَلَّمَ کبھی نہیں بھولیں گے۔

جانے!

حضرت عقبہ بن عامر رضی اللہ تعالیٰ عنہ سے روایت ہے کہ جب سُورَةُ الْأَعْلَىٰ نازل ہوئی تو رسول اللہ خَاتَمُ النَّبِيِّينَ صَلَّى اللَّهُ عَلَيْهِ وَعَلَى آلِهِ وَآصْحَابِهِ وَسَلَّمَ نے فرمایا: رَاجِعُلُوهَا فِي سُجُودِكُمْ یعنی یہ کلمہ سُبْحَانَ رَبِّي الْأَعْلَىٰ اپنے سجدوں میں کہا کرو۔ (سنن ابی داؤد: 869)

سُورَةُ الْأَعْلَىٰ میں کامیاب انسان کی یہ نشانی بیان کی گئی ہے کہ وہ اپنے آپ کو پاکیزہ بناتا ہے۔ وہ اپنے جسم اور لباس کو بھی صاف ستھرا رکھتا ہے اور اپنے دل و دماغ کو بھی۔ دل و دماغ کو پاک رکھنے کا مطلب یہ ہے کہ وہ بُرے اخلاق کو اپنے اندر سے ختم کر کے اچھے اخلاق کو اختیار کرتا ہے۔

اس سورت کے آخر میں دنیا اور آخرت کی حقیقت بیان ہوئی ہے اور بتایا گیا ہے کہ آخرت کا ذکر پچھلے انبیاء کرام علیہم السلام کی تعلیمات میں بھی موجود تھا۔

رُكُوعَهَا
۱

(۸۷) سُورَةُ الْأَعْلَىٰ مَكِّيَّةٌ (۸)

آيَاتُهَا
۱۹

سورة الاعلىٰ کی ہے (آیات: ۱۹ / رکوع: ۱)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

سَبِّحْ اسْمَ رَبِّكَ الْأَعْلَىٰ الَّذِي خَلَقَ فَسُوِّىْ

آپ (ﷺ) نے اپنے رب کے نام کی پاکی بیان کیجیے جو سب سے بلند (شان والا) ہے۔ جس نے (ہر چیز کو) پیدا فرمایا پھر (ہر لحاظ سے) درست فرمایا۔

وَالَّذِي قَدَّرَ فَهَدَىٰ ۖ وَالَّذِي أَخْرَجَ الْمَرْعَىٰ ۖ فَجَعَلَهُ غُثَاءً أَحْوَىٰ ۝

اور جس نے (ہر چیز کا) اندازہ ٹھہرایا پھر (اسے) راستہ دکھایا۔ اور جس نے (زمین سے) چارا نکالا۔ پھر اُسے سیاہ گُوڑا کر دیا۔

سَنُقَرِّكَ فَلَا تَنْسَىٰ ۖ إِلَّا مَا شَاءَ اللَّهُ ۚ إِنَّهُ يَعْلَمُ الْجَهْرَ

ہم خود آپ (ﷺ) کو (اس طرح) پڑھائیں گے پھر آپ (ﷺ) نہیں بھولیں گے۔ مگر جو اللہ چاہے بے شک وہ جانتا ہے ہر ظاہر (بات) کو

وَمَا يَخْفَىٰ ۖ وَنُبَشِّرُكَ لِلْيُسْرَىٰ ۖ فَذَكِّرْ ۚ إِنَّ نَفْعَتِ

اور ہر چھپی (بات) کو۔ اور ہم (دین پر عمل کی) آسانی کے لیے آپ کو سہولت عطا فرمائیں گے۔ تو آپ (ﷺ) نصیحت کرتے رہیں اگر نصیحت کرنا

الذِّكْرَىٰ ۖ سَيَذَكِّرُكَ مَنْ يُخَشَىٰ ۖ وَيَتَجَبَّهَا الْأَشْقَىٰ ۖ الَّذِي يَصْلَىٰ

فائدہ مند ہو۔ عنقریب نصیحت وہی قبول کرے گا جو (اللہ سے) ڈرتا ہے۔ اور بدنصیب اس سے دور رہے گا۔ جو سب سے بڑی

النَّارِ الْكُبْرَىٰ ۖ ثُمَّ لَا يَمُوتُ فِيهَا وَلَا يَحْيَىٰ ۖ قَدْ أَفْلَحَ مَنْ تَزَكَّىٰ ۖ

آگ میں جھلسے گا۔ پھر نہ وہ اس میں مرے گا اور نہ چلے گا۔ یقیناً وہ کامیاب ہو گیا جس نے پاکیزگی اختیار کی۔

وَذَكَرَ اسْمَ رَبِّهِ فَصَلَّىٰ ۖ بَلْ تُؤْثِرُونَ الْحَيَاةَ الدُّنْيَا ۖ وَالْآخِرَةُ خَيْرٌ

اور جس نے اپنے رب کے نام کا ذکر کیا پھر نماز ادا کی۔ مگر تم دنیا کی زندگی کو ترجیح دیتے ہو۔ حالاں کہ آخرت بہتر

وَأَبْقَىٰ ۖ إِنَّ هَذَا لَفِي الصُّحُفِ الْأُولَىٰ ۖ صُحُفِ إِبْرَاهِيمَ وَمُوسَىٰ ۖ

اور (ہمیشہ) باقی رہنے والی ہے۔ یقیناً یہ (تعلیم) پہلے صحیفوں میں (بھی) ہے۔ (یعنی) ابراہیم (علیہ السلام) اور موسیٰ (علیہ السلام) کے صحیفوں میں۔



درست جواب کا انتخاب کیجیے۔

1

اعلیٰ کا معنی ہے:

(الف) عظیم (ب) بلند شان والا (ج) قدرت رکھنے والا (د) بہترین

اپنے رب کی پاکی بیان کرو، یہ معنی ہے:

(الف) تمہید کا (ب) تکبیر کا (ج) تہلیل کا (د) تسبیح کا

سُورَةُ الْأَعْلَىٰ کا آغاز ہوتا ہے:

(الف) تسبیح کے حکم سے (ب) کلمہ حمد سے (ج) حروف مقطعات سے (د) اللہ کی قسم سے

سُبْحَانَ رَبِّيَ الْأَعْلَى پڑھنا چاہیے:

iv

(الف) سجدہ میں (ب) رکوع میں (ج) قعدہ میں (د) تشہد میں

سُورَةُ الْأَعْلَى کے آخر میں حقیقت بیان کی گئی ہے:

v

(الف) خیر اور شر کی (ب) اچھے اور بُرے کی (ج) دُنیا اور آخرت کی (د) زمین اور آسمان کی

مختصر جواب دیجیے۔

2

i سُورَةُ الْأَعْلَى کی وجہ تسمیہ تحریر کیجیے۔

i

ii سُورَةُ الْأَعْلَى کا مرکزی مضمون کیا ہے؟

ii

iii تسبیح کا کیا معنی ہے؟

iii

تفصیلی جواب دیں۔

3

i سُورَةُ الْأَعْلَى کا تعارف اور مقصد نزول تحریر کیجیے۔

i

ii سُورَةُ الْأَعْلَى کے بنیادی مضامین اور اہم علمی نکات تحریر کیجیے۔

ii

سرگرمیاں برائے طلبہ:

- احادیث مبارکہ کے مطابق حضرت محمد رسول اللہ ﷺ نے مختلف نمازوں میں مختلف قرآنی سورتیں تلاوت فرمایا کرتے تھے۔ اس بارے میں تحقیق کر کے اپنی معلومات کو وسعت دیجیے۔
- اللہ تعالیٰ کی عظمت اور بڑائی پر دس جملے تحریر کیجیے۔



ہدایات برائے اساتذہ کرام:

- طلبہ کو تسبیح کے فضائل سے آگاہ کیجیے۔ انھیں بتائیں کہ ایک مرتبہ سُبْحَانَ اللہ کہنے کا کیا اجر ہے؟
- طلبہ کو تسبیح فاطمہ رضی اللہ تعالیٰ عنہا کی فضیلت سے آگاہ کیجیے۔

